



ISSN 0868-4545

Салават күпере



Ал кулыңа каләм, дускай...

Жил малае Жилкәй агачлардан
коелган сары-кызгылт яфрактар
белән куышлы уйный. Аларның күңел-
ле уенына көз малае Сентябрь килеп
кушыла...

Бу – көз, алтын көз.

Алмагачларда ал, сары алмалар ел-
мая, кып-кызыл баланнар йолдызлар
күк жемелдәшә...

Бу – көз, көзнәң иң гүзәл чагы. Ша-
гыйрь әйтмешли:

*Үтте-китте матур җәйләр,
Көzlәр килеп җиттеләр...*

Әйе, җәй артта калды. Көз килде.
Синең күңелендә исә әле һаман җәй
тантана итә: күпме күңелле хәлләрнең
үзәгендә булдың син, шулай бит?!
Шул хәлләр, кызыклы вакыйгалар әле-
дән-әле синең исеңә төшә. Син алар
турында дусларыңа сөйлисең, кызык-
мызык җирләрәндә бергәләп көлешә-
сез...

Йәле, дускай, үзең яисә дус-ишләрәң
белән булган шул күңелле, кызык, әкә-
мәт хәлләр турында язып җибәр әле
безгә. Язмаңны шигъри калыпка са-
лып (ягъни шигърь итеп) юлласаң да
ярый.

*Урамда – көз, күңелдә – җәй...
Ал кулыңа каләм, дускай...*

Рәссам Диләрә НӘҮРҮЗОВА





Фәнис ЯРУЛЛИН


Көзге табын


Көзге табын – бай табын,
Кыяр, карбыз һәм кавын
Телем-телем теленгән,
Өем-өем өөлгән.

Алмалары ал төсле,
Балкып туган таң төсле.
Капсаң эри авызда,
Һәр кисәгә бал төсле.

Ә жимеше, жимеше,
Ачысы бар, төчесе!
Яңа пешкән күмәчтер
Кайнар кояш төслесе.

Әткәм кебек тырыш көз,
Әнкәм кебек юмарт көз.
Көzlәр юмарт булганга,
Бик бәхетле, бик шат без.





Рафис ГЫЙЗЗЭТУЛЛИН

«ӘНИ» дип ачылган тел

Моннан бер ел элек Мансур абый бабай булды. Кызы Гүзәлнең улы туды. Исемен дә үзөбезчә куйдылар. Артур да, Руслан да, Тимур да түгел, чын татарча Галимжан дип атадылар. Хәзер инде Галимжан биләүдән чыкты, бишектән дә төште. Идәндә мүкәләп йөри башлады. Тиздән аягына да басар, теле дә тәмам ачылыр. Әнә хәзер үк инде идәнгә уенчыкларын таратып ташлый да үзенчә сукалай.

Ә бер көнне... бер көнне өйдәгеләрнең барысын да гажәпкә калдырып, кулларын жәеп, әнисенә карап, алпан-тилпән атлап китте.

Моны күреп сөенгән әнисе:

– Ай, нинди дәү булган минем улым, кил әле яныма, кил әле... – диюенә каршы Галимжан:

– Әни... – дип сөрән салды.

Бу хәлне күргәч, бабасы Мансур түзмәде, куанычыннан сикереп торды да оныгын кулларына алды. Югарыга күтәрде.

– Афәрин, улым! Телең үзөбезчә, әни дип ачылды. Болай булгач, әйбәт, акыллы егет булып, милләтебезнең горурлыгы булып үсәрсең, иншалла. Тик берүк беркайчан да туган телеңне оныта күрмә, яме! – дип, үз итеп, оныгының бит алмаларыннан үбеп алды.

Рәссам Фәрит МУЛЛАХМӘТ

Рашат НИЗАМИ

Автобуслар... футбол уйный

Юк, сөйләмим мин әкият,
Сөйлимен күргәнемне.
Шәһәр урамнары буйлап
Зур атлап йөргәнемне.

Жәйләр эссе... Эчемлекнең
Күп төрлөсөн эчәсең.
Юл өстенә ташлаганнар
«Пепси – кола» шешәсе.

Пластмасс шушы шешәне, –
Ышанасызмы, дуслар, –
Әле уңга, әле сулга
Типкәли автобуслар!

Ничә тапкыр «Гол!» кәргәнән
Хет дәфтәргә язып бар:
Узган шәпкә туп тибешә
«Газель»ләр һәм «ПАЗ»иклар.

Карап торышка күңелле,
Әллә начар инде без? –
Урамыбыз чисталыгын
Бер дә саклый белмибез...







Тэлгат абый мәзәкләре

Тэлгат абый Нәҗмиев Кукмара районының Байлангар авылында туган. Кечкенә чагында ук бик тырыш, тынгысыз, һәр эштә өлгер бала булган ул. Шундый булгангадыр, мөгаен, Кара диңгез буендагы «Бөркеткәй» Бөтенроссия пионерлар лагерына бару бәхете тигән үзенә...

Тэлгат абый бүген Сабада яши. Районда нәшер ителүче «Саба таңнары» гәҗитенә баш мөхәррире. Татарстан Язучылар берлеге әгъзасы. «Саба мәзәкләре», «Тагын... Саба мәзәкләре», «Тагын... тагын... Саба мәзәкләре» дигән китаплар авторы.



«Медаль»



Матур табигатьле Түбән Симет авылына жәй саен Казаннан вундеркинд малай – Рөстәм кайтып ял итә торган була.

Тәрәзәдән күрше карчыгын – чулпы-тәңкеләрен ялтыратып-шалтыратып килгән Афзалниса түтине күрәп ала да:

– Дәү әни, дәү әни, медальләрен тагып бер әби килә. Нәршә, ул шугышта булганмы әллә? – дип сораган.

кыйбат әби

Улым Нияз кечкенә вакытта авылга кайткач, энем аңа хәйран зур бәягә ике тәгәрмәчле бик матур велосипед алып биргән. Бала аңламас, диптер инде, әни Зөфәрне «кыздырган», каткат:

– Кыйбат бит, кыйбат, ник алдың? – дигән.

Әлеге әңгәмәне тыңлап торган сабый яратмаган әбисенің бу гамәлен. Абыйсын кызганған. Шуннан соң «Кыйбат әби» дигән кушамат такты әбиенә: «Кая барасың?» – дип сорасалар, «Кыйбат әби»гә кайтам», – дия торған булды.

Бервакыт әбисе әкрен генә:
– Улым, бүтән алай димә, яме! – дип үтенә моңардан.

Бала кеше дә бирешергә теләми.
– Менә бу төш «әйт-әйт» дип тора бит, – дия-дия йөрәгенә төртеп күрсәтә.

Буялган Сыер




Эзмә авылында Харис ага белән Кифая апаның шәһәрдәге оныклары кайтуға сыерларын алмаштырган булалар. Руслан «сөтлебикә»гә бик

сәерсенеп карап тора да:

– Бабай, сыерны нишләттегез?
Икенче төскә буягансыз бит! – дип үзенчә нәтижә ясап куя.

Ата-анасы булгач...



Руслан, беренче классны тәмамлап, жәйге каникулға кайта. Аңа олы ышаныч белдерелә – каз бәбкәләре сакларға кушып, ашарына төйнәп бирәләр.

Әмма Руслан озак тормый, әйләнеп кайтып житә.

– Улым, нишләп бибиләрне ялгыз калдырдың? – дип сорый Харис бабасы.

– Ата-аналары бар, шулар карарлар әле, – дип жавап бирә ул.

Алия Тазизова

шигырьләре

Керпеләр



Ике керпе бар бездә –
Бездә, дим, бакчабызда!

Ялкау малайлар кебек
Бер дә йоклап ятмыйлар:
Өебезне икәүләп
Тычканнардан саклыйлар!

Керпекәйләрәм белән
Дуслашасым бик килә:
Үзләренә жыр жырлыйм,
Шигырь сөйлим – тик тормыйм.

Керпекәйләрнең генә
Исләре китми менә.

Алайса жырламыйм, дим,
Шигырь сөйләмим, димен.
Дуслашуның жай-әмәлен
Инде беләмен, димен:

Керпеләрәмне гелән
Сыйлыйм әле сөт белән!

Рәссам Алла АЙСИНА





Озын санамыш

Бер, ике, өч...
Көн уянды ич!

Дүрт, биш, алты...
Көн безне дә уятты!

Жиде, сигез, тугыз...
Көннең эше бик тыгыз!

Тугыздан соң килә ун –
Көн үз эшен белә ул:
Шаулый, көлә йә жырлай –
Безнең кебек тик тормый!

Олыны да, кечене дә –
Барлык-барлык кечене дә
Үз итә ул, ярата –
Якты нурлар тарата.

Тылсымчы күк могҗизалар
Күрсәтә ул...
Кем дисең?
Әллә инде Көн икәнән
Син һаман да белмисең?!

Тагын – бер, тагын – ике...
Тагын – өч, дүрт, биш, алты...
Кичкә таба Көн арды –
Татлы йокыга талды.




Сиринə, 7 яшь
Булат, 3 яшь

– Жəйлəр буге, кəннəр буге
Трактордан тəшмəдек:
Ашауларны да оныттык –
Эшлəдек тə эшлəдек.

Нурлат.


Конкурс!

Мин бит
бу?!





Нияз, 5 яшь
Айназ, 10 ай

– Энекəш, син монда утыр,
Ә мин машина йөртəм.
Жырлап барып, тəшеп калма,
Мин бик оста жилдертəм!
Әгержə, Исəнбай.



Артур, 2 яшь 5 ай

– Әбиемə булышыйм, диг
Тотындым май язарга.
Маем тəшсə, алып китəм
Үзебезгə – Казанга.
Әгержə, Исəнбай.




Әдилə
Динар

– Үземə кəлəш таптым
Балалар бакчасыннан:
Сайлап алдым иң шəбən
Күп кызлар арасыннан!

Азнакай.




Илнара, 1 яшь 2 ай



– Тәрәзә белән диванның
Бик тар болай арасы.
Кем уйлаган, шул арада
Ыштан төшөп каласын!

*Башкортостан,
Чишмә, Сафар.*

Дамир, 8 ай




– Уйнар идем туйганчы –
Күңелләрем булганчы...
Ятактан төшөлмим бит –
Тиз генә үсөлмим бит!

Пермь, Барда.




Нәзилә, 9 яшь
Таңсылу, 6 яшь



– Үстердек без кабаклар –
Барсы да зур табактай!
Дуслар күреп шаккатты –
Һәммәсе тел шартлатты!

Актаныш, Усы.

Алсу, 2 яшь



– Апамнан алдарак
Уяндым йокыдан,
Тиз генә барам да
Кайтам мин укудан!

Кайбыч, Кошман.



Резеда ШӘРИПОВА

Яшенле яңгыр

Бер тамчы,
Ике тамчы...
Уйнады яшен-камчы!
Ялтыр-йолтыр,
Шарт та шорт,
Исте җилләре тузгып,
Ачуланды бик яман,
Әйтерсен, ахырзаман!
Актылар гөрләвекләр,
Җыелды күлдәвекләр.
Дөбердәп котырынды,
Котырынды да – тынды.
Ялтырап кояш чыкты,
Күккә салават сызды.
Кара инде, гел юктан,
Шул яшеннән курыктым!

Сания ХӘСӘНОВА

Камилә

Бик кечкенә Камилә –
Үзе шаяра, көлә:
Юри бездән кача да
Уйнап йөри бакчада.

Тере курчак кебек ул –
Курчак кебек кечкенә.
Төннәрен җылап ала,
Әллә инде күзсенә...

Камилә, дим, Камилә,
Әйдә, тизрәк үс инде!
«Бер дә ашыкмыйм үсәргә,
Болай рәхәт», – дисеңме?!

Камилә бик кечкенә,
Кечкенә дә төш кенә...

Бигрәк рәхәт балачак –
Мин дә кызыгам кайчак!!!



Хак ШӘЙХИ

Минем дустым

Мин авылга кунак булып,
Еш кайтам үзе болай.
– Кайттыңмы? – дип, каршы ала
Капка төбөндө бабай.

– һау-һау, – диеп сәлам бирә
Миңа дустым Актүш тә,
Аннан янга чабып килә:
– Чык әйдә, – ди, – чәй эч тә!

Дүрт аяклы тугры дустым –
Онытмый ул, ят итми,
Шатлыгыннан кочып ала:
– Кайттыңмы, дус, уйныйк, – ди.

Мин юл тузаннарын каккач,
Без чабабыз урамга,
Яшел чирәмдә тәгәрәп,
Бер туйганчы уйнарга.





Тылсымлы малай ярдәме

Әкият


Борын-борын заманда бер әби белән бабай яшәгән. Аларның малае да, кызы да булмаган.

Әби белән бабайның ягарга утыннары беткән. Беркөнне бабай утынга киткән. Урманга барган да утын кисә башлаган. Шунда кинәт бер тауыш ишетелгән һәм ағачлар арасыннан бер малай килеп чыккан. Бу – кеше түгел, ә урман иясенең улы икән. «Бабай, син карт инде. Ял итеп кенә утыр, үзем эшләргән», – дигән малай. Ул бабайга күп итеп утын кисеп биргән дә, үзе юкка чыккан. Бабай рәхмәт әйтергә дә өлгерми калган. Шулай итеп бабай утынлы булган. Ә урман иясенең улы бүгенге көннәрдә дә урманда очраган ялгыз картларга ярдәм итә икән.

Зилә СӨЛӘЙМАНОВА, 8 яшь.
Актаныш, Богады.



Ләйсән ШӘРИПОВА, 10 яшь.
Әлмәт.




Алсу ӘСЛӘМОВА, 10 яшь.
Әлмәт.



А.ГАТИЯТУЛЛИН, 9 яшь.
Баулы, Татар Кандызы.



А.МОРАТХУЖИНА, 9 яшь.
Баулы, Татар Кандызы.



Алинә ЗАКИРОВА, 10 яшь.
Чистай, Уракчы.



Энжә ЧАРЫШЕВА, 7 яшь.
Казан, 122 нче гимназия.



Аня ЕГИНА, 10 яшь.
Казан, 122 нче гимназия.



Илфир НИДИЯТУЛЛИН, 9 яшь.
Әтнә, Бәхтияр.

Авылыбыз табигате

Без — Азнакай районы Тымытык урта мәктәбенең 4 сыйныф укучылары. Үзәбезнең туган авылыбыз турында берничә сүз әйтеп китәсез килә.

Безнең авыл бик зур. Табигате дә бик күркәм. Авыл янында әрәмәләр, таулар бар. Болыннарның да чиге күренми. Кыш көне авылда бик күңелле була. Балалар хоккей уйныйлар, чана, чаңгы шуалар. Балалар гына түгел, олылар да, бала-чага кебек, беренче карны сагынып көтәләр, шатланалар. Кышның бит үзенең бер рәхәте бар. Салкын урамнан жып-жылы өйгә кайтып керүе генә дә ни тора. Яз көннәрендә авылда ташулар башлана. һавада ниндидер тылсымлы ис сизелә – бу яз исе. Бөтен дөнья йокыдан уянган кебек була. Сыерчыклар килгәч, урамнар аларның җырлары белән тула. Жәй көннәрендә авылда эш вакыты. Бөтен авыл халкы кышка җиләк-жимеш, печән, утын әзерли. Ләкин авыл кешесе эштән курыкмый. Көзен инде авылда уңыш җыялар. Халык бәрәңге бакчаларына чыга, басуларда комбайннар шаулый.

Руслан СӘГЪДИЕВ, Миләүшә ХӘНИПОВА,
Эля ШӘЙХЕТДИНОВА, Разалия ШИҖАПОВА.



Ләбиб ЛЕРОН

Көтәбез

Без һәммәбез дә көтәбез.

Әти донья көтә.

Апам тәрәзәдән күзен алмый. Кемнедер көтә.

Беләм инде, беләм, күршебез Таһир абыйның безнең өй турысыннан үткәнән көтә.

Абый каникулны көтә. Каникулга чыккач, атлар көтәм, ди.


Әни мичкә бөлеш тыкты. Шуны көтә.

Ә мин? Мин шул бөлешнең пешкәнән көтәм.

Ә мине тышта балыкка барырга дип Айрат көтә. Көтсен. Мин көтәм ич...

Бөлөш пеште. Рәхәтләнеп сыйландым да урамга – Айрат янына чыктым. Чыксам...
Айраттан жылләр искән!..

Көтә белмәгән кешеләргә исем китә минем.
Ә сезнең?



Алсу алма

Рәссам
Диләрә НӘҮРҮЗОВА

Баһадир, бакчага кереп, алмагачтагы бердәнбер алманы үрелеп алды да тәмләп ашый башлады...

– Тәмле! Искиткеч! – диде ул, башын чайкый-чайкый.

Аның ашаганын карап торган энесе Фәндәвис: «Абый кебек үскәч, мин дә үрелеп кенә алма алырмын әле!» – дип уйлады һәм төкереген йотып куйды.

– Тәмле булды бу! – диде Баһадир һәм алма чүбен алмагач төбенә ыргитты.

«Алманы үрелеп алгач, абый белән икәү әнә шулай тәмле итеп ашар идек», – дип уйлады Баһадирның энесе Фәндәвис һәм әле алмагачка, әле алма чүбенә карап алды.

– Тәмле булды ул алма! – диде янә Баһадир һәм, күлмәген өскәрәк күтәрәп, эченә суккалады...

Алма чыннан да тәмле иде.

9 (198) — 2006

ЖУРНАЛНЫ ГАМӘЛГӘ КУЮЧЫЛАР:
ТАТАРСТАН РЕСПУБЛИКАСЫ ЖИР,
МИЛЕК МӨНӘСӘБӘТЛӘРЕ МИНИСТ-
РЛЫГЫ, ТАТАРСТАН ЯЗУЧЫЛАР БЕРЛЕ-
ГЕ ИДАРӘСЕ ҺӘМ РЕДАКЦИЯ КОЛ-
ЛЕКТИВЫ.

1990 елның март аеннан бирле
чыга.

УЧРЕДИТЕЛИ: МИНИСТЕРСТВО ЗЕ-
МЕЛЬНЫХ И ИМУЩЕСТВЕННЫХ ОТ-
НОШЕНИЙ РТ, ПРАВЛЕНИЕ СОЮЗА
ПИСАТЕЛЕЙ РТ И КОЛЛЕКТИВ РЕ-
ДАКЦИИ.

Основан в 1990 году.

На татарском языке.

Татарстан Республикасы Мәгълүмат
һәм матбугат министрлыгы тара-
фыннан 96 нчы номер белән тер-
кәлдә.

**Баш мөхәррир
Зиннур ХӘСНИЯР**

Баш мөхәррир
урынбасары
Вакыйф НУРИЕВ

Җаваплы сәркатип
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Диләрә НӘҮРҮЗОВА

Исәп-хисап бүлеге
Рәмзия САЛИХ

*Тышлыкта С.ИБРАНИМОВА рәсеме
Мәктәпкәчә яшьтәге һәм кәчә
яшьтәге мәктәп балалары өчен.*

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күпере» журналының
компьютер үзегендә жыелды һәм
төсләргә бүленде.

«Идел-пресс» полиграфия нәшрият
комплекссы» дәүләт унитар
предприятиясе.

Казан, Декабристлар урамы, 2 нче
йорт.

Производства бирелде 1.09.2006 ел.

Басарга кул куелды 1.09.2006 ел.

Кәгазь форматы 84x108 1/16.

Гарнитура – Прагматика.

Ⓢ Отсет ысулы белән басыла.

Ⓢ Тираж 9993 данә. Заказ 3-748.

Санны өзерләүчеләр:

З.Хәснийяр, В.Нуриев, Л.Лерон,
Ф.Муллахмәт, М.Галиев, Н.Шаһиев,
Н.Акмал, З.Вакказова, Г.Сабирова.



10 аерманы тап.



Рәссам Илдар НӘФИЕВ

Ләбиб ЛЕРОН

Яфрак бәйрәме

Яңгыр түгел, кар да түгел,
Яфраклар ява жиргә.
Көз турында мин җырлыймын –
Кушыл син яңа җырга:

Сары, сары, сап-сары
Агачның яфраклары.
Җил исә, ява яфрак –
Көзнең матур чаклары.

Оча яфрак, уйный яфрак
Наваларда әйләнеп.
Бүген, бүген, бүген, бүген
Яфракларның бәйрәме!

